



**ФУДБАЛСКА ФЕДЕРАЦИЈА
НА МАКЕДОНИЈА**

МАКФУДБАЛ

СТРУЧНО - ИНФОРМАТИВЕН ЛИСТ НА ФФМ

ВОНРЕДЕН БРОЈ 25 ДАТА 30.08.2017 ГОДИНА 35



ФУДБАЛОТ НА ПРВО МЕСТО
ФУДБАЛСКА ФЕДЕРАЦИЈА НА МАКЕДОНИЈА



МАКФУДБАЛ

ВОНРЕДЕН БРОЈ 25,

ДАТА 30.08.2017

СОДРЖИНА

- ПРОПОЗИЦИИ ЗА НАТПРЕВАРУВАЊЕ ВО ПРВА ФУТСАЛ ЛИГА ЗА НАТПРЕВАРУВАЧКАТА 2017/2018 ГОДИНА
- ПРОПОЗИЦИИ ЗА НАТПРЕВАРУВАЊЕ ВО ВТОРА ФУТСАЛ ЛИГА ЗА НАТПРЕВАРУВАЧКАТА 2017/2018 ГОДИНА
- ПРОПОЗИЦИИ ЗА НАТПРЕВАРУВАЊЕ ВО ДЕТСКИ ФУДБАЛ ЗА НАТПРЕВАРУВАЧКАТА 2017/2018 ГОДИНА



ФУДБАЛОТ НА ПРВО МЕСТО
ФУДБАЛСКА ФЕДЕРАЦИЈА НА МАКЕДОНИЈА

ФУДБАЛСКА ФЕДЕРАЦИЈА НА МАКЕДОНИЈА



ФУДБАЛСКА ФЕДЕРАЦИЈА
НА МАКЕДОНИЈА

СКОПЈЕ

Бр. 22-1627/3
24.08 2017 год.



ПРОПОЗИЦИИ

за натпреварување во Прва футсал лига за
натпреварувачката 2017/2018 година

Скопје, август 2017 година

Врз основа на 109 од Статутот на ФФМ а во врска со член 15 став 2 од Правилникот за натпревари, Управниот одбор на Фудбалската Федерација на Македонија на седницата одржана на 24.08.2017 година донесе:

ПРОПОЗИЦИИ ЗА НАТПРЕВАРУВАЊЕ ВО ПРВА ФУТСАЛ ЛИГА ЗА НАТПРЕВАРУВАЧКАТА 2017/2018 ГОДИНА

ОПШТИ ОДРЕДБИ

Член 1

Натпреварувањето во Првата фудбалска лига е постојано натпреварување на Фудбалската федерација на Македонија.

Со натпреварувањето во Првата фудбалска лига раководи Комисија за фудбал определена од Управниот одбор на Фудбалската Федерација на Македонија.

Член 2

Во натпреварувачката 2017/18 година, Првата фудбалска лига брои 10 фудбалски клубови подредени по азбучен редослед.

Списокот на клубови учесници е составен дел на овие Пропозиции.

Член 3

Натпреварите се играат по Бергеров систем, во три круга.

Во првиот и вториот круг се игра по класичен двострук Бергеров систем по 9 кола односно се одигруваат вкупно 18 кола.

Во третиот круг се применува Словенечкиот Бергеров систем со повластени клубови согласно остварениот пласман по завршување на двата круга.

Првенствениот натпревар трае 2 x 20 ефективни минути со пауза на полувремето од 15 минути.

Секоја екипа има право на по еден тајмаут во полувреме во траење од 1 минута.

Член 4

Календарот за натпреварување го носи органот кој раководи со натпреварувањето – Комисијата за фудбал на ФФМ а го усвојува Управниот одбор на Фудбалската федерација на Македонија пред отпочнување на есенскиот дел од првенството.

Член 5

Распоредот на натпреварување се одредува со ждрепка пред почеток на натпреварувањето.

Натпреварувањето во Првата фудбалска лига за натпреварувачката 2017/18 година година започнува согласно календарот на натпреварување на 16/17.09.2017 година освен ако со Одлука на надлежно тело истиот не се промени.

Член 6

За организација на натпревар, во Првата фудбалска лига (во понатамошниот текст прва лига) е одговорен клубот домаќин.

Секој клуб домаќин има обврска да ги почитува правилата за организирање на натпревар и да се грижи за редот и безбедноста на сите учесници пред, за време и по завршувањето на натпреварот согласно Правилникот за безбедност на ФФМ.

За пропусти во организацијата клубот домаќин одговара согласно одредбите на овие Пропозиции, Правилникот за натпревари и Дисциплинскиот правилник на ФФМ.

Член 7

Клубот домаќин во Првата лига е должен да ги исполни неопходните услови предвидени во овие пропозиции во насока на обезбедување на соодветна спортска сала согласно следните критериуми:

1. Терен за игра кој треба да е рамен,мазен, изработен од дрво или вештачки материјал, со димензии (должина од 25 - 42 метри, ширина од 15-25 метри)
2. Трибина со најмалку 200 места за седење со два посебни влеза, санитарен дел.
3. Теренот и трибината да се јасно разграничени.
4. Боксови за двете екипи со по 14 места за седење
5. Бокс за службени лица(делегат) со три места за седење
6. Семафор или соодветен часовник за мерење на нужните показатели во случај семафорот да не е во функција на предметниот натпревар.
7. Службени простории(соблекувални) за двете екипи со по 17 места за седење со придружни простории опремени со тушеви и одвоен дел со санитарен чвор
8. Службени простории за:
 - судии со туш и санитарен чвор
 - составување на записник со најмалку 7 места за седење.

Клубовите имаат обврска пред почеток на натпреварувачката година а најдоцна до закажаниот термин за извлекување парови (ждреб) до Комисијата за фудсал на ФФМ да достават известување за користење на домашна и алтернативна спортска сала која ги исполнува критериумите од став 1 на овој член.

Доколку во текот на натпреварувачката сезона клубот домаќин констатира дека пријавената сала за одигрување на натпревари не ги исполнува повеќе условите за одигрување има обврска за истото веднаш да ја извести Комисијата за фудсал на ФФМ.

По исклучок,теренот на противникот може да се користи за организирање на натпревар како домаќин, доколку исходот од натпреварот не влијае на распоредот на табелата и натпреварувањето за што конечна одлука носи органот кој го раководи натпреварувањето.

Член 8

Клубот домаќин е обврзан:

- натпреварот благовремено да го пријави кај надлежниот орган за безбедност (МВР);
- на сите натпревари (пред, за време и по завршување на натпреварот) ,да обезбеди присуство на лекар со соодветна легитимација или лиценца;
- на сите натпревари да обезбеди присуство на возило за итна медицинска помош;
- да обезбеди редарска служба/агенција за обезбедување;
- да назначи комесар за безбедност или заменик кој ќе присуствува на натпреварот;
- да обезбеди присуство на противпожарно возило (за натпревари прогласени за високо ризични);
- да обезбеди присуство на четири лица со медицински носила;
- да не дозволи присуство на гледачи во првиот ред на трибината.

Во случај клубот домаќин да не постапил согласно став 1 алинеа 1 и 2 од овој член натпреварот ќе се регистрира со службен резултат во корист на гостинската екипа.

Член 9

Клубот домаќин како организатор на натпреварот е должен да ги превземе следните активности:

- да обезбеди непречен пристап во салата и службените простории на гостинската екипа и службените лица најмалку 1 час и 30 минути пред почеток на натпреварот;
- да ги пречека гостите и службените лица и истите безбедно да ги смести во службените простории;

- да ги обезбеди возилата на гостите и службените лица, во случај на било какво оштетување штетата мора да ја надомести клубот домаќин во спротивно клубот се предава во постапка пред надлежниот дисциплински орган;
- да се погрижи за хигиената во сите службени простории;
- да се погрижи службените простории при пониски температури да бидат неопходно загреани;
- во санитарните чворови во службените простории да обезбеди топла и ладна вода;
- да обезбеди службен снимател на натпреварот;
- да обезбеди разглас и најавувач;
- да обезбеди мерач на време;
- на делегатот на натпреварот пред почеток на натпреварот да му достави доказ дека благовремено натпреварот е пријавен кај надлежниот орган за безбедност (МВР);
- да обезбеди деца за фаќање топки;
- да обезбеди 3 топки за одигрување на натпреварот (ист вид);
- да обезбеди лице кое ќе го состави записникот(комет администратор).

Член 10

Во службените простории дозволено е присуство на следниве лица:

- Сите фудбалери заведени во записникот од натпреварот
- Судиите
- Делегатот
- Контролор на судење
- Посебна контрола од органот кој го води натпреварувањето
- Записничарот
- Ополномоштени преставници на двата клуба
- Лекари на двете екипи заведени во записникот
- Физиотерапевти на двете екипи заведени во записникот
- Шефови на стручни штабови на двете екипи
- Тренери на двете екипи заведени во записникот
- Тренери на голманите од двете екипи заведени во записникот
- Комесар за безбедност по процена на делегатот
- Економите на двете екипи
- Претставници на МВР,
- Членови на противпожарна екипа (за натпревари од висок ризик) кои треба да бидат во своето возило во текот на одигрување на натпреварот).
- две технички лица (електричар и водоводџија) кои не смеат да бидат во оградениот дел од теренот, освен во случај на итност за што мора да се извести и да даде дозвола делегатот на натпреварот).

Освен за фудбалерите и судиите ,клубот домаќин мора да обезбеди видни ознаки за сите останати лица кои задолжително треба да ги носат на себе.

Член 11

Во оградениот дел од теренот дозволено е присуство за следниве лица:

- фудбалерите кои настапуваат,
- резервни фудбалери,
- службените лица заведени во записникот од натпреварот,
- фоторепортери со ознаки,
- спикер за разгласот,
- мерач на време,
- претставници на МВР и лекарска екипа,
- економи (кои мораат да бидат во близина на просториите на соблекувалните)

ЗАПИСНИК

Член 12

Записникот е службен документ за натпреварот.

Записникот се составува од страна на Комет администраторот на клубот во Комет системот на ФФМ, во присуство на делегатот на натпреварот, претставници на двата клуба, судиите.

Првата страна од Записникот се составува еден час пред почетокот на натпреварот.

Во записникот на првата страна со потпис на делегатот, судиите и со потпис на двата претставника од клубовите се потврдува идентитетот на фудбалерите, лекарскиот преглед и правото на настап на фудбалерите, дозволата за работа во соодветните клубови на тренерите.

Се додека првата страна од записникот не ја потпишат двата претставника на клубовите, делегатот и судиите, натпреварот не смее да започне.

Судијата е должен, пред да се состави записникот, да утврди дали теренот е подобен за игра.

Вториот дел од записникот се составува по завршувањето на натпреварот.

Во вториот дел од записникот судијата со потпис го потврдува резултатот, стрелците на головите, опоменатите и исклучените фудбалери, службените лица и инциденти.

Записникот се заклучува во Комет системот од страна на главниот судија веднаш по завршување на натпреварот.

За секое исклучување на натпреварот, судијата има обврска по завршување на натпреварот да даде дополнителна изјава со опис на исклучувањето.

Во случај на технички проблеми Комет администраторот на клубот има обврска да стапи во контакт со Комет администраторот на ФФМ, записникот од натпреварот да го изготви електронски или на друг начин и истиот во оригинална форма да го предаде на делегатот на натпреварот веднаш по завршување на натпреварот.

СЛУЖБЕНИ ЛИЦА

Член 13

Секој клуб мора да одреди свој претставник кој ќе го претставува на натпреварот.

Претставникот се легитимира со писмено полномошно кое треба да го стави на увид на делегатот на натпреварот пред почеток на натпреварот.

Представникот на клубот :

- учествува во утврдувањето на идентитетот на фудбалерите,
- го предава составот на екипата и спортските легитимации на фудбалерите на делегатот еден час пред почетокот на натпреварот,
- по составувањето на првата страна од записникот со свој потпис ги гарантира податоците за својата екипа и одговара за евентуални пропусти.
- извршува и други обврски зададени од делегатот во насока на непречено одигрување на натпреварот.
- претставникот на клубот за времетраење на натпреварот, пред и после натпреварот должен е да носи ознака на која пишува „претставник на клуб“.

Член 14

Натпреварот не може да започне без потребниот број на судии, утврден од Судискиот одбор во согласност со правилата на фудбалска игра во мал фудбал.

Член 15

За натпреварите од Првата лига, судии и контролори одредуваат овластени лица (комесари) за делегирање на судии односно контролори одредени од страна на Судискиот одбор на ФФМ.

Судиите својата должност ја извршуваат согласно Правилата на фудбалската игра во мал фудбал и Правилникот за судии и судење на ФФМ.

Член 16

Стручниот штаб на екипата е составен од шеф на стручен штаб, 1помошник тренер, 1 тренер на голмани, 1 лекар и 1 физиотерапевт .

Комисијата за медицина и анти-допинг на ФФМ по барање на клубот издава дозвола за работа (лиценца) за лекарот и физиотерапевтот за тековната година.

За водење на екипата на клубот во Прва лига , клубот обезбедува дозвола за работа на својот шеф на стручен штаб од страна на Тренерскиот одбор на ФФМ.

Дозволата за работа се добива за предметната натпреварувачка година.

Екипата ја води шефот на стручниот штаб а во оправдани случаи за што потврдува Тренерскиот Одбор на ФФМ екипата ја води помошникот тренер доколку ја има потребната лиценца за водење на екипа во Прва лига.

Шефот на стручниот штаб (во негово отуство помошникот тренер) дава напатствија на фудбалерите за време на натпреварот од место однапред определено за таа цел.

За времетраење на натпреварот, односно активната игра, само едно лице од клупата за резервни фудбалери има право да го прати натпреварот во стоечка положба.

Член 17

Делегат на натпревар е претставник на органот кој раководи со натпреварувањето на предметниот натпревар.

Делегатот го одредува органот кој раководи со натпреварувањето – Комисијата за фудсал на ФФМ односно Претседавачот на Комисијата за фудсал на ФФМ.

Делегатот на натпреварот мора да пристигне 1 (еден) час и 30 минути пред да започне натпреварот.

Член 18

Делегатот ги има следните права и обврски:

- да утврди дали тренерите и лекарите имаат соодветна дозвола за работа,
- да констатира исправност на спортските легитимации и правото на настап на пријавените фудбалери и да ги предупреди претставниците на клубовите за увидени недостатоци и пропусти;
- да ја утврди присутноста на делегираните службени лица на натпреварот;
- по составувањето на првата страна од записникот да им даде по еден примерок на главниот судија, претставниците на екипите и новинарите;
- по завршување на натпреварот во соработка со судиите и претставниците на клубовите учествува и врши надзор на изготвување на втората страна од записникот.
- по завршување на натпреварот, делегатот има обврска да земе изјава од исклучените, пријавени фудбалери или било кое службено лице како и од главниот судија со опис на исклучувањето и спортска легитимација (доколку исклученото или пријавено лице ја има) и истите да ги достави до надлежните органи на ФФМ заедно со записникот од натпреварот;
- по завршувањето на натпреварот во записникот се произнесува за организацијата на натпреварот и евентуални проблеми, поопширен опис дава во дополнителен делегатски извештај и во рок од 24 часа ги доставува до надлежните органи на ФФМ;
- пред натпреварот да изврши преглед на просториите, игралиштето и оградата на игралиштето и доколку забележи евентуални недостатоци истите да ги евидентира во записник или дополнителниот извештај како и да го извести клубот домаќин за нивно отстранување и Комисијата за инфраструктура на ФФМ за укажаното отстранување на недостатоците;
- да следи дали организацијата на натпреварот во целиот тек на натпреварот се одвива согласно Правилникот за натпревари, овие пропозиции и Правилникот за безбедност на ФФМ;
- да воспостави контакт со Комесарот за безбедност на клубот домаќин и со одговорното лице на МВР;

- пред да го состави записникот да утврди дали службените простории се чисти, дали има топла и ладна вода, дали просториите се затоплени (кога е применливо) дали има електрично осветлување;
- да не дозволи отпочнување на натпреварот доколку има неслужбени лица во службените простории, ходниците и оградениот дел од теренот и да бара нивно одстранување пред, за време и по завршување на натпреварот;
- за присуството на неслужбени лица во службените простории, ходниците и оградениот дел од теренот пред, за време и по завршување на натпреварот да ја извести Комисијата за фудбал на ФФМ;
- по барање на еден или двата претставника на клубовите или по сопствен наод должен е во нивно и присуство на судиите, на теренот пред отпочнувањето на натпреварот за време на одгрување на натпреварот и најдоцна 15 минути по завршување на натпреварот да изврши поединечна проверка на идентитетот на фудбалерите;
- по барање на претставниците за евентуален неправилен настап на некој фудбалер да ја земе спортската легитимација и истата да ја достави до Комисијата за фудбал на ФФМ,
- да утврди дали натпреварот е благовремено пријавен кај надлежниот орган за безбедност (МВР) и како и да утврди дали е присутен лекар со лиценца и возило за итна медицинска помош,
- во случај на некоректно навивање од страна на навивачите да интервенира кај претставникот на екипата или комесарот за безбедност на домашната екипа, таквото навивање да престане, доколку се продолжи со неспортско навивање и процени дека е потребно може да побара од главниот судија за определен временски период (имајќи предвид времетраењето на натпреварот да го запре натпреварот и да побара од претставниците на МВР и домаќинот да се испразни дел од трибината, во повторен потешок случај може да побара од главниот судија да го прекине натпреварот;
- во случај да гостинската екипа носи организирано навивачи, а домаќинот најави дека ќе бара проценување на евентуална направена штета, делегатот во присуство на двајцата претставници има обврска да ја констатира состојбата на трибината каде ќе бидат сместени навивачите (столчиња и друга опрема), пред и по натпреварот и за тоа да се произнесе во записникот,
- да прати кои лица од резервната клупа, за време на натпреварот, неовластено даваат напатствија на фудбалерите за што може да побара од главниот судија истите да ги одстрани од натпреварот без дисциплински последици.
- во случај клубот на записник да не пријави шеф на стручен штаб делегатот има обврска за истото да ја извести Комисијата за фудбал на ФФМ за понатамошно постапување.

ПРАВО НА НАСТАП

Член 19

На првенствените натпревари право на настап имаат фудбалери кои стекнале право на настап според Правилникот за регистрации, статус и трансфер на фудбалери на ФФМ.

Право на настап има секој фудбалер кој има соодветен лекарски преглед согласно одредбите на Правилникот за натпревари.

Член 20

Бројот на фудбалери внесени на записник не може да биде поголем од 14 (четиринаесет) и помал од 5 (пет) фудбалери.

Натпреварот не може да започне доколку во составот на екипата внесени на записник нема 2 фудбалери под 21 година.

Фудбалер под 21 година е фудбалер кој на 15.06.2017 година нема наполнето 21 година.

Со право на настап се стекнуваат најмногу 3 фудбалери странци кои правото на настап го стекнале согласно Правилникот за регистрации статус и трансфер на фудбалери на ФФМ.

Секоја екипа настапува со најмногу 5 фудбалери од кои еден е голман.

Натпреварот нема да продолжи доколку за екипата настапуваат помалку од 3 фудбалери.

Во временски период од 48 часа фудбалерите имаат право да настапат на најмногу 3 (три) полувремиња од кои најмногу две полувремиња за период од 24 часа .

Член 21

Секој клуб има право да изврши измена на фудбалерите во игра со останатите фудбалери внесени на записник.

Бројот на замени кои може да се направат за време на натпревар е неограничен (еден фудбалер може да влегува и излегува неограничено).

Измените можат да се прават во секое време од натпреварот(летечки).

Замената влегува на теренот само откако некој играч кој се заменува ќе излезе.

Член 22

Фудбалер регистриран да настапува за клуб во мал фудбал (футсал) може да настапува и за клуб во голем фудбал.

Доколку на фудбалер во футсал кој настапува и за клуб во голем фудбал му е изречена дисциплинска мерка забрана на настап во времетраење од најмалку 1(еден) месец , истиот нема право да настапува и за екипата во голем фудбал.

Доколку на фудбалер во голем фудбал кој настапува и за клуб во футсал му е изречена дисциплинска мерка забрана на настап во времетраење од најмалку 1(еден) месец, истиот нема право да настапува и за екипата во футсал.

ОПРЕМА

Член 23

Основната задолжителна опрема на играчите се состои од следните одделни работи:

- Дрес или маица – ако се носи долна облека, бојата на ракавите треба да биде со иста главна боја како ракавот на дресот или маицата
- Шорцеви – ако се носи долна облека под шорцевите, таа треба да има иста главна боја како шорцевите. Голманот смее да носи долги панталони
- Чорапи – бојата на чорапите да биде иста како бојата на дресот, ако се применува стегач или сличен материјал надворешно мора да биде со иста боја како тој дел на чорапата на која е нанесен,
- Штитници на потколеница
- Обувки – обувки од платно или мека гума за тренинг или гимнастика со гумен ѓон или ѓон од сличен материјал
- Штитници за потколеница треба да бидат:
 - *Целосно покриени со чорапи
 - *Направени од гума, пластика или сличен одобрен материјал
 - *Даваат разумно ниво на заштита

Член 24

Фудбалерите кои настапуваат на своите дресови мора да ги носат броевите под кои се заведени во записникот од натпреварот и истите можат да бидат од 1 до 99.

Дресовите на екипите и судиите мора да се со различна боја.

Во случај да екипите излезат со иста боја на дресови гостинскиот тим е должен бојата на дресови да ја промени.

Гостинската екипа должна е да носи два пара дресови со различна боја. Доколку гостинската екипа не носи два пара дресови или и двете бои на дресовите не одговараат за одигрување на натпреварот, домаќинот е должен на гостинската екипа да и даде на располагање еден пар дресови со различна боја од онаа во која што ќе настапува домашната екипа (во присуство на делегатот на натпреварот)

Дресовите од претходниот став по завршувањето на натпреварот, гостинската екипа е должна преку својот претставник да ги врати во онолкув број во кој што ги добила од домашната екипа.

Член 25

Екипата може по претходна најава на судиите да ја започне играта односно да ја продолжи или заврши играта без голман а голманот по промена на дресот различен по боја од останатите да настапи како фудбалер на истиот натпревар.

Голманот од став 1 на овој член може во текот на играта по претходна најава на судиите да настапува како голман со задолжителна промена на дресот предвиден за голман.

Член 26

Која било од замените (резервни фудбалери) може да ги менуваат местата со голманот без да ги информираат судиите или да чекаат прекин во натпреварот, доколку имаат дрес соодветен за голман.

Секој играч може да замени место со голманот.

Играчот кој го менува местото со голманот треба да го стори тоа за време на прекин на натпреварот и треба да ги информира судиите пред да се направи замената.

Еден играч или замена која го заменува голманот треба да носи дрес на голман со неговиот број на задната страна.

ПОЧЕТОК, СНИМАЊЕ НА НАТПРЕВАР

Член 27

Првенствените натпревари се играат како дневни и вечерни и тоа:

Во работен ден натпреварите започнуваат во 20 часот.

Натпреварите во работен ден можат да се закажат и во друг термин доколку за тоа постои согласност од двете екипи и одобрение од Комисијата за футсал.

Во сабота натпреварите можат да започнат во периодот од 18,00– 20,00 часот.

Во недела и празничен ден натпреварите можат да започнат во периодот од 12 – 20 часот.

По исклучок органот кој го води натпреварувањето може да определи друг термин и друга сатница за одигрување на натпревар.

Член 28

Клубот домаќин има обврска да го снима натпреварот.

По барање на гостинскиот клуб да го снима натпреварот, клубот домаќин има обврска да обезбеди прегледно и безбедно место на гостинскиот снимател.

Снимателот од став 1 на овој член има третман на службено лице.

FAIR PLAY

Член 29

Пред почеток на натпреварот, во име на fair-play фудбалерите и службените лица на клубовите на видно место се ракуваат.

ПОСТАПУВАЊЕ ПО ИСКЛУЧУВАЊЕ НА НАТПРЕВАР

Член 30

Секој исклучен фудбалер или отстрането службено лице должно е по завршувањето на натпреварот преку својот претставник на делегатот да му достави писмена изјава.

Претставникот покрај писмената изјава до делегатот ја доставува и спортската легитимација.

Во случај претставникот да е острнет, писмени изјави и спортските легитимации ги доставува капитенот на екипата.

Во случај на постапување спротивно од пропишаното во став 1,2 и 3 од овој член ќе се смета дека исклучените лица се сослушани.

Непостапувањето по став 1 ,2 и 3 на овој член ќе се земе како отежителна околност при изрекувањето на казна.

Исклучен фудбалер и лице кое не е внесено во записникот а е функционер на клубот не смее да се наоѓа во оградениот дел.

Присуството на лицата од претходниот став во оградениот дел од теренот ќе се смета за присуство на неслужбено лице на терен.

ОДГОВОРНОСТ ЗА БЕЗБЕДНОСТ

Член 31

По завршувањето на натпреварот и составувањето на записникот домаќинот е должен во соработка со Комесарот за безбедност и претставници на органот за безбедност - МВР безбедно да ги испрати гостите и службените лица.

За било каков испад или оштетување на возилата на службените лица и гостинската екипа , клубот домаќин сноси одговорност согласно одредбите на дисциплинскиот правилник.

ДИСЦИПЛИНСКИ МЕРКИ КОИ ВЛИЈААТ НА ОДИГРУВАЊЕ НА НАТПРЕВАРОТ

Член 32

Суспендиран или казнет клуб со забрана на одигрување на натпревари на свој терен, натпреварите ќе ги игра на оддалеченост од 100 километри на терен (спортска сала) одобрена за играње од страна на надлежно тело согласно одредбите на Правилникот за инфраструктура и стадиони на ФФМ.

Гостинскиот клуб има право на надомест за направените дополнителни трошоци (само за направената разлика за превозот) со доставување доказен материјал до надлежниот орган за натпреварување кој со одлука ќе го задолжи клубот домаќин за надоместување на направените трошоци.

Член 33

На натпревар на кој на клубот домаќин му е изречена дисциплинска мерка одигрување на натпревар без присуство на гледачи, дозволено е присуство на по 10 лица – функционери на двата клуба (домаќин и гостин -) со список, мерач на време, снимателите на натпреварот и новинарите.

Присуство на редари на овие натпревари не е дозволено.

Член 34

Во случај да надлежен орган донесе одлука за преигрување на натпревар, изречените опомени и црвени картони не се бришат.

ОРГАН НА НАТПРЕВАРУВАЊЕ

Член 35

Сите натпревари во прв степен ги регистрира Комисијата за фудсал на ФФМ како орган кој го води натпреварувањето.

Еднаш регистриран натпревар истиот орган нема право повторно да го регистрира.

Исклучок од правилото од став 2 на овој член е постапување на првостепениот орган во жалбена постапка.

Член 36

Комисијата пласманот на табелата го утврдува по бод систем согласно Правилникот за натпревари.

Екипа која ќе победи на натпреварот добива 3 (три) бода, кога натпреварот ќе заврши нерешено двете екипи добиваат по 1 (еден) бод, за загубен натпревар не се добива ни еден бод.

Пласманот на табелата се утврдува со бројот на освоениите бодови.

Комисијата за мал фудбал по секое коло изготвува табела на натпреварувањето која содржи

- број на екипи
- број на одиграни натпревари
- број на победени натпревари
- број на нерешени натпревари
- број на изгубени натпревари
- број на дадени голови
- број на примени голови
- број на освоени бодови.

Табелата се објавува во Билтен на Комисијата и се доставува до клубовите по електронска пошта.

По одигрување на двата круга а пред почеток на третиот круг на натпреварување се прави табела согласно став 2 од овој член која претставува појдовна точка за одигрување на третиот круг.

На крајот на натпреварувачката година (по завршување на третиот круг на натпреварување) Комисијата утврдува конечна табела и ја објавува во службениот лист на Фудбалската федерација на Македонија "Макфудбал".

Член 37

Комисијата за футсал:

- раководи со натпреварувањето во согласност со Правилникот за натпреварување на ФФМ, овие пропозиции како и други акти на ФФМ;
- ги спроведува одлуките на Управниот одбор на ФФМ;
- го утврдува календарот за натпреварување;
- го утврдува распоредот на натпреварите;
- ги регистрира натпреварите и одлучува по сите приговори и жалби на одиграните натпревари во прв степен;
- води евиденција на опоменати и исклучени фудбалери;
- изрекува автоматски казни
- поднесува пријави за покренување дисциплински постапки за прекршоци кои се поврзани или произлегуваат од самото натпреварување;
- одлучува за оправданост и исполнетост на условите за преигрување на натпревар;
- одлучува по барања на клубови за промена на термин и време на одигрување на натпревар;
- може да изрече суспензија на терен во случаи предвидени со актите на ФФМ;
- може да изрече суспензија на терен по предлог на Комисијата за инфраструктура;
- го прати и анализира системот на натпреварување и предлага негови измени и дополнувања;
- ги одредува делегатите на натпреварите, ја прати и анализира нивната работа;
- може да организира семинари за делегатите;
- извршува и други работи по препорака на УО на ФФМ

АВТОМАТСКИ КАЗНИ

Член 38

Комисијата за футсал ќе му изрече автоматска парична казна во висина од 250 евра во денарска противвредност на клубот домаќин доколку не му дозволи на снимателот на гостинската екипа да го снима натпреварот.

Член 39

Доколку по завршувањето на натпреварот во присуство на преставниците на клубовите и делегатот, клубот домаќин не му достави на делегатот службен аудио-видео запис од натпреварот (DVD диск) на клубот домаќин ќе му изрече автоматска парична казна во висина од 250 евра во денарска противвредност.

Автоматската парична казна од став 1 на овој член ќе му се изрече на клубот домаќин и доколку натпреварот не е снимен во континуитет а посебно во инцидентните моменти.

Член 40

Комисијата за фудбал ќе му изрече автоматска парична казна на клубот домаќин во висина од 250 евра во денарска противвредност доколку се помести оградата која го одделува теренот од трибината пред и за време на натпреварот.

Член 41

Комисијата за фудбал ќе му изрече автоматска парична казна на клубот домаќин во висина од 250 евра во денарска противвредност доколку во првиот ред на трибините има присутни гледачи.

Член 42

Во случај делегатот да констатира во дополнителниот делегатски извештај дека во текот на натпреварот од страна на неовластени лица се уфрлуваат топки на теренот односно се попречува играта на друг начин со користење ласери, пиротехнички средства, симулирање судиска свирка и слично, клубот домаќин ќе биде казнет со автоматска парична казна во висина од 200 евра во денарска противвредност на денот на уплатата.

Член 43

На клубот чиј фудбалер за време на натпреварот добие директен црвен картон освен временската казна која му се изрекува од страна на Дисциплинската комисија на фудбалерот согласно одредбите на Дисциплинскиот правилник на ФФМ, Комисијата за фудбал му изрекува и автоматска парична казна во висина од 70 евра.

На клубот чиј фудбалер за време на натпреварот добие црвен картон поради втор жолт картон освен временската казна која му се изрекува на фудбалерот од страна на Дисциплинската комисија согласно одредбите на Дисциплинскиот правилник на ФФМ, Комисијата за фудбал му изрекува и автоматска парична казна во висина од 35 евра.

Член 44

За секој добиен жолт картон на фудбалерот на клубот му се изрекува автоматска парична казна во зависност од бројот на добиените картони како следи:

	евра
Прв жолт	2
Втор жолт	3
Трет жолт	4
Четврт жолт	5
Петти жолт	/

Клубот чиј фудбалер добил (5) пет жолти картони, ќе ја издржи автоматската казна забрана на играње од еден натпревар во следното коло.

Член 45

Комисијата за фудбал ќе му изрече автоматска парична казна на клубот чие службеното лице е одстрането од натпреварот или пријавено на записник од страна на

судијата или делегатот - контролор на натпреварот во висина од 70 евра во денарска противвредност .

Изречената автоматска парична казна се изрекува независно од дисциплинската мерка предвидена за истиот прекршок во Дисциплинскиот правилник на ФФМ

Член 46

За доцнење на почетокот на натпреварот се изрекуваат казнени бодови.

На клубот кој ќе направи 100 казнени бода, Комисијата за фудсал ќе му изрече автоматска парична казна во висина од 100 евра.

Доцнењето до 15 минути не влегува во пресметувањето на казнените бодови.

Доцнењето на повеќе од 15 минути влегува во пресметката за казнени бодови за сите задоцнети минути.

Член 47

Комисијата за фудсал ќе му изрече автоматска парична казна во висина од 250 евра во денарска противвредност на денот на уплатата на клубот кој не внел на записник најмалку 5 фудбалери.

Член 48

Комисијата за фудсал ќе му изрече автоматска парична казна на клубот во висина од 100(сто) евра во денарска противвредност на денот на уплатата доколку

- не обезбеди најмалку четири лица со медицински носила
- комесарот за безбедност или негов заменик не присуствува на натпреварот
- не обезбеди разглас и најавувач
- не обезбеди 3 топки за одигрување на натпреварот (ист вид)
- не обезбеди деца за фаќање топки
- не обезбеди комет администратор за составување на записник
- доколку не ги обележи јасно и еднолично фоторепортерите, новинарите и редарите (обезбедување)

Член 49

На клубот кој не создал услови за изготвување и заклучување на записникот во комет системот веднаш по завршување на натпреварот ,комисијата за мал фудбал ќе му изрече автоматска парична казна во висина од 100(сто) евра.

ПОСТАПКА ПО ЖАЛБА

Член 50

По завршување на натпреварот незадоволната страна преку својот претставник може да најави жалба во рок од 24 часа по одигрувањето на натпреварот со телеграма, е-маил односно да постапи согласно одредбите од Правилникот за натпревари.

Заинтересиран клуб има право во рок од 48 часа по одигрувањето на натпреварот да достави жалба со образложение.

Сите жалби во два примерока со образложение мора да се достават до надлежниот орган за натпреварување со уредно уплатена пропишана такса во рок од 72 часа од денот на одигрување на натпреварот.

Жалбите доставени надвор од предвидениот рок од 72 часа како и жалбите за кои не е уплатена предвидената такса не се земаат во постапка.

По жалбата во прв степен органот за натпреварување мора да донесе одлука во рок од 8 дена од денот на приемот на жалбата.

Еден примерок од жалбата органот за натпреварување мора да достави до обжалената страна која по жалбата треба да се произнесе во рок од два дена од приемот.

Донесената одлука органот за натпреварување ја објавува во службеното гласило „Макфудбал“ и ја доставува до засегнатите страни.

Член 51

Во последните три кола од првенството или во случај кога по распоредот се игра војредно коло, роковите за жалби се скратуваат од 8 на 3 дена.

Поради итноост во постапувањето, органот на натпреварување може да утврди и пократок рок.

Член 52

Доколку прво степенит орган не се произнесе по наводите на жалбата во рок од 8 дена од денот на приемот на жалбата се смета дека жалбата е одбиена како неоснована.

Член 53

Незадоволната страна од донесената првостепена одлука има право на жалба до Комисијата за жалби на ФФМ во рок од три (3) дена од приемот на одлуката донесена од првостепениот орган со уплата на пропишана такса.

Незадоволната страна од недонесената првостепена одлука има право на жалба до Комисијата за жалби на ФФМ во рок од 3 дена по истекот на рокот предвиден во член 49 од овие Пропозиции со уредно уплатена пропишана такса.

Комисијата за жалби одлуката мора да ја донесе во рок од осум дена од денот на приемот на жалбата упатена на одлучување во втор степен.

Одлуката на Комисијата за жалби е конечна.

Второ степената одлука мора да се објави во службениот лист на ФФМ „Макфудбал“ и да се достави до засегнатите страни.

Член 54

Доколку во рок од осум дена од денот на доставувањето на второ степената жалба Комисијата за жалби не одлучува ќе се смета дека жалбата е одбиена како неоснована.

КРИТЕРИУМИ ЗА УЧЕСТВО ,ВЛЕЗ , ПЛАСМАН И ИСПАЃАЊЕ ОД ЛИГАТА

Член 55

Со право да учествува во Првата футсал лига се стекнува фудбалски клуб кој ги исполнил спортските критериуми (утврден пласман на табела) .

Член 56

Клубовите учесници во Првата футсал лига за натпреварувачката 2017/2018 година задолжително плаќаат котизација за натпреварување во висина од 40000,00 денари.

Износот одреден за котизација од став 1 на овој член се плаќа наследниот начин:

- пред почеток на есенскиот дел од натпреварувањето се уплаќа износ во висина од 25000,00 денари најдоцна до 31.08.2017г.
- пред почеток на пролетниот дел од натпреварувањето се уплаќа износ во висина од 15000,00 денари најдоцна до 15.01.2018г.

Котизацијата ги покрива изречените парични автоматски и парични казни изречени во постапка од страна на органот кој го води натпреварувањето и Дисциплинската комисија на ФФМ.

Во случај да износот уплатен на име котизација стане недоволен за подмирување на изречените мерки од став 3 на овој член, Комисијата за футсал носи одлука со која го задолжува клубот да изврши дополнителна уплата.

Доколку клубот не постапи во определниот рок, со одлука на Комисијата за футсал на истиот ќе му биде изречена суспензија.

Во врска со став 2,3 и 4 од овој член, Комисијата за футсал во соработка со финансовата служба на ФФМ по завршување на натпреварувачката година доставува до клубовите конечна пресметка.

ФФМ го задржува правото за измена на висината на котизацијата.

Член 57

Трошоците за исплата на налози за службени лица за натпреварување во фудбал за натпреварувачката 2017/2018 година ги сноси ФФМ.

Член 58

Двете последно пласирани екипи директно испаѓаат од Првата фудбал лига. Осмопласираната екипа од Првата фудбал лига игра бараж натпревар со третопласираната екипа од Втората фудбал лига на неутрален терен за пополнување на едно место во Првата фудбал лига.

Доколку третопласираната екипа од Втората фудбал лига се откаже од учество во бараж натпреварот за пополнување на Првата фудбал лига со правото да учествува во бараж натпреварот за пополнување на Првата фудбал лига се стекнува наредно пласираната екипа.

Член 59

Во Првата фудбал лига директно влегуваат прво и второ пласираната екипа од Втората фудбал лига.

Член 60

Ако бројот на екипите кои се откажале или се исклучени е поголем од бројот на екипите кои по автоматизам како најслабо пласирани ја напуштаат првата лига, во првата лига директно влегува(ат) и нареднопласираната(ите) екипа(и) и во таков случај првата лига се пополнува со онолку екипи од втората лига колку има слободни места согласно местото кое го освоиле на табелата.

Член 61

Победникот на натпреварувањето освојува пехар кој се доделува после освојување на првенството.

Член 62

Првопласираниот на табелата се стекнува со право да учествува во квалификации Лигата на шампиони на мал фудбал на УЕФА.

ЗАВРШНИ ОДРЕДБИ

Член 63

За се што не е предвидено со овие пропозиции се применуваат одредбите од Правилникот за натпревари на Фудбалската Федерација на Македонија како и другите применливи прописи на ФФМ, УЕФА и ФИФА.

Член 64

Овие пропозиции стапуваат во сила со денот на усвојување од страна на Управниот Одбор на ФФМ.

Член 65


Толкување на овие пропозиции дава Управниот Одбор на Фудбалската Федерација на Македонија.

Скопје
24 .08.2017 година

Претседател на ФФМ
Илчо Ѓорѓиоски



ФУДБАЛСКА ФЕДЕРАЦИЈА НА МАКЕДОНИЈА



ПРОПОЗИЦИИ

за натпреварување во Втора футсал лига за
натпреварувачката 2017/2018 година

Скопје, август 2017 година

Врз основа на 109 од Статутот на ФФМ а во врска со член 15 став 2 од Правилникот за натпревари, Управниот одбор на Фудбалската Федерација на Македонија на седницата одржана на 24.08.2017 година донесе:

ПРОПОЗИЦИИ ЗА НАТПРЕВАРУВАЊЕ ВО ВТОРА ФУТСАЛ ЛИГА ЗА НАТПРЕВАРУВАЧКАТА 2017/2018 ГОДИНА

ОПШТИ ОДРЕДБИ

Член 1

Натпреварувањето во Втората фудсал лига е постојано натпреварување на Фудбалската федерација на Македонија.

Со натпреварувањето во Втората фудсал лига раководи Комисијата за фудсал определена од Управниот одбор на Фудбалската Федерација на Македонија.

Член 2

Во натпреварувачката 2017/18 година Втората фудсал лига брои 10 фудбалски клубови подредени по азбучен редослед.

Бројот на клубови учесници може да се измени со одлука на органот кој го води натпреварувањето.

Списокот на клубови учесници е составен дел на овие Пропозиции.

Член 3

Натпреварите се играат по Бергеров систем, во три круга.

Во првиот и вториот круг се игра по класичен двострук Бергеров систем по 9 кола односно се одигруваат вкупно 18 кола.

Во третиот круг се применува Словенечкиот Бергеров систем со повластени клубови согласно остварениот пласман по завршување на двата круга.

Првенствениот натпревар трае 2 x 20 ефективни минути со пауза на полувремето од 15 минути.

Секоја екипа има право на по еден тајмаут во полувреме во траење од 1 минута.

Член 4

Календарот за натпреварување го носи органот кој раководи со натпреварувањето – Комисијата за фудсал на ФФМ а го усвојува Управниот одбор на Фудбалската федерација на Македонија пред отпочнување на есенскиот дел од првенството.

Член 5

Распоредот на натпреварување се одредува со ждрепка пред почеток на натпреварувањето.

Натпреварувањето во Втората фудсал лига за натпреварувачката 2017/18 година започнува согласно календарот на натпреварување на 21/22.10.2017 година освен ако со Одлука на надлежно тело истиот не се промени.

Член 6

За организација на натпревар во Втора фудсал лига (во понатамошниот текст втора лига) е одговорен клубот домаќин.

Секој клуб домаќин има обврска да ги почитува правилата за организирање на натпревар и да се грижи за редот и безбедноста на сите учесници пред, за време и по завршувањето на натпреварот согласно Правилникот за безбедност на ФФМ.

За пропусти во организацијата клубот домаќин одговара согласно одредбите на овие Пропозиции, Правилникот за натпревар и Дисциплинскиот правилник на ФФМ.

Член 7

Клубот домаќин во Втората фудсал лига должен е да ги исполни неопходните услови предвидени во овие пропозиции во насока на обезбедување на соодветна спортска сала согласно следните критериуми:

1. Терен за игра кој треба да е рамен, мазен, изработен од дрво или вештачки материјал, со димензии (должина од 25 - 42 метри, ширина од 15-25 метри)
2. Трибина со најмалку 200 места за седење со два посебни влеза, санитарен дел.
3. Теренот и трибината да се јасно разграничени.
4. Боксови за двете екипи со по 14 места за седење
5. Бокс за службени лица (делегат) со три места за седење
6. Семафор или соодветен часовник за мерење на нужните показатели во случај семафорот да не е во функција на предметниот натпревар.
7. Службени простории (соблекувални) за двете екипи со по 17 места за седење со придружни простории опремени со тушеви и одвоен дел со санитарен чвор
8. Службени простории за:
 - Судии со туш и санитарен чвор
 - Составување на записник со најмалку 7 места за седење

Клубовите имаат обврска пред почеток на натпреварувачката година а најдоцна до закажаниот термин за извлекување парови (ждреб) до Комисијата за фудсал на ФФМ да достават известување за користење на домашна и алтернативна спортска сала која ги исполнува критериумите од став 1 на овој член.

Доколку во текот на натпреварувачката сезона клубот домаќин констатира дека пријавената сала за одигрување на натпревари не ги исполнува повеќе условите за одигрување има обврска за истото веднаш да ја извести Комисијата за фудсал на ФФМ.

По исклучок, теренот на противникот може да се користи за организирање на натпревар како домаќин, доколку исходот од натпреварот не влијае на распоредот на табелата и натпреварувањето за што конечна одлука носи органот кој го раководи натпреварувањето.

Член 8

Клубот домаќин е обврзан:

- натпреварот благовремено да го пријави кај надлежниот орган за безбедност (МВР)
- на сите натпревари (пред, за време и по завршување на натпреварот) да обезбеди присуство на возило за итна медицинска помош со лекарска екипа (најмалку еден лекар и медицински техничар),
 - да обезбеди редарска служба/агенција за обезбедување
 - да назначи комесар за безбедност или заменик кој ќе присуствува на натпреварот
 - да обезбеди присуство на противпожарно возило (за натпревари прогласени за високо ризични),
 - да обезбеди присуство на четири лица со медицински носила,
 - да не дозволи присуство на гледачи во првиот ред на трибината .

Во случај клубот домаќин да не постапил согласно став 1 алинеа 1 и 2 од овој член натпреварот ќе се регистрира со службен резултат во корист на гостинската екипа.

Член 9

Клубот домаќин како организатор на натпреварот е должен да ги превземе следните активности:

- да обезбеди непречен пристап во салата и службените простории на гостинската екипа и службените лица најмалку 1 час и 30 минути пред почеток на натпреварот.
- да ги пречека гостите и службените лица и истите безбедно да ги смести во службените простории.
- да ги обезбеди возилата на гостите и службените лица, во случај на било какво оштетување штетата мора да ја надомести клубот домаќин во спротивно клубот се предава во постапка пред надлежниот дисциплински орган.
- да се погрижи за хигиената во сите службени простории.
- да се погрижи службените простории при пониски температури да бидат неопходно загреани.
- во санитарните чворови во службените простории да обезбеди топла и ладна вода,
- да обезбеди службен снимател на натпреварот.
- да обезбеди разглас и најавувач
- на делегатот на натпреварот пред почеток на натпреварот да му достави доказ дека благовремено натпреварот е пријавен кај надлежниот орган за безбедност (МВР)
- да обезбеди деца за фаќање топки
- да обезбеди 3 топки за одигрување на натпреварот (ист вид).
- да обезбеди лице кое ќе го состави записникот(комет администратор) .

Член 10

Во службените простории дозволено е присуство на следниве лица:

- Сите фудбалери заведени во записникот од натпреварот
- Судиите
- Делегатот
- Контролор на судење
- Посебна контрола од органот кој го води натпреварувањето
- Записничарот
- Ополномоштени претставници на двата клуба
- Лекари на двете екипи заведени во записникот
- Физиотерапевти на двете екипи заведени во записникот
- Шефови на стручни штабови на двете екипи
- Тренери на двете екипи заведени во записникот
- Тренери на голманите од двете екипи заведени во записникот
- Комесар за безбедност по процена на делегатот
- Економите на двете екипи
- Претставници на МВР,
- Членови на противпожарна екипа (за натпревари од висок ризик) кои треба да бидат во своето возило во текот на одигрување на натпреварот).
- две технички лица (електричар и водоводџија) кои не смеат да бидат во оградениот дел од теренот, освен во случај на итност за што мора да се извести и да даде дозвола делегатот на натпреварот).

Освен за фудбалерите и судиите ,клубот домаќин мора да обезбеди видни ознаки за сите останати лица кои задолжително треба да ги носат на себе.

Член 11

Во оградениот дел од теренот дозволено е присуство за следниве лица:

- фудбалерите кои настапуваат,

- резервни фудбалери,
- службените лица заведени во записникот од натпреварот,
- фоторепортери со ознаки,
- спикер за разгласот,
- мерач на време,
- претставници на МВР и лекарска екипа,
- економи (кои мораат да бидат во близина на просториите на соблекувалните)

ЗАПИСНИК

Член 12

Записникот е службен документ за натпреварот.

Записникот се составува во присуство на делегатот на натпреварот, претставници на двата клуба, судиите.

Првата страна од Записникот се составува еден час пред почетокот на натпреварот.

Во записникот на првата страна со потпис на делегатот, судиите и со потпис на двата претставника од клубовите се потврдува идентитетот на фудбалерите, лекарскиот преглед и правото на настап на фудбалерите, дозволата за работа во соодветните клубови на тренерите.

Се додека првата страна од записникот не ја потпишат двата претставника на клубовите, делегатот и судиите, натпреварот не смее да започне.

Судијата е должен, пред да се состави записникот, да утврди дали теренот е подобен за игра.

Вториот дел од записникот се составува по завршувањето на натпреварот.

Во вториот дел од записникот судијата со потпис го потврдува резултатот, стрелците на головите, опоменатите и исклучените фудбалери, службените лица и инциденти.

Записникот се заклучува во Комет системот од страна на главниот судија веднаш по завршување на натпреварот.

За секое исклучување на натпреварот, судијата има обврска по завршување на натпреварот да даде дополнителна изјава со опис на исклучувањето.

Во случај на технички проблеми Комет администраторот на клубот има обврска да стапи во контакт со Комет администраторот на ФФМ, записникот од натпреварот да го изготви електронски или на друг начин и истиот во оригинална форма да го предаде на делегатот на натпреварот веднаш по завршување на натпреварот.

СЛУЖБЕНИ ЛИЦА

Член 13

Секој клуб мора да одреди свој претставник кој ќе го претставува на натпреварот.

Претставникот се легитимира со писмено полномошно кое треба да го стави на увид на делегатот на натпреварот пред почеток на натпреварот.

Претставникот на клубот :

- учествува во утврдувањето на идентитетот на фудбалерите,
- го предава составот на екипата и спортските легитимации на фудбалерите на делегатот еден час пред почетокот на натпреварот,
- по составувањето на првата страна од записникот со свој потпис ги гарантира податоците за својата екипа и одговара за евентуални пропусти.
- извршува и други обврски зададени од делегатот во насока на непречено одигрување на натпреварот.

- претставникот на клубот за времетраење на натпреварот, пред и после натпреварот должен е да носи ознака на која пишува „претставник на клуб“.

Член 14

Натпреварот не може да започне без потребниот број на судии, утврден од Судискиот одбор во согласност со правилата на фудбалска игра во мал фудбал.

Член 15

За натпреварите од Втората лига, судии и контролори одредуваат овластени лица (комесари) за делегирање на судии односно контролори одредени од страна на Судискиот одбор на ФФМ.

Судиите својата должност ја извршуваат согласно Правилата на фудбалската игра во мал фудбал и Правилникот за судии и судење на ФФМ.

Член 16

Стручниот штаб на екипата е составен од шеф на стручен штаб, 1 помошник тренер, 1 тренер на голмани, 1 лекар и 1 физиотерапевт.

Комисијата за медицина и анти-допинг на ФФМ по барање на клубот издава дозвола за работа (лиценца) за лекарот и физиотерапевтот за тековната година.

За водење на екипата на клубот во Втора лига, клубот обезбедува дозвола за работа на својот шеф на стручен штаб од страна на Тренерскиот Одбор на ФФМ.

Дозволата за работа се добива за предметната натпреварувачка година.

Екипата ја води шефот на стручниот штаб а во оправдани случаи за што потврдува Тренерскиот Одбор на ФФМ екипата ја води помошникот тренер доколку ја има потребната лиценца за водење на екипа во Втора лига.

Шефот на стручниот штаб (во негово отсуство помошникот тренер) дава напатствија на фудбалерите за време на натпреварот од место однапред определено за таа цел.

За времетраење на натпреварот, односно активната игра, само едно лице од клупата за резервни фудбалери има право да го прати натпреварот во стоечка положба.

Член 17

Делегат на натпревар е претставник на органот кој раководи со натпреварувањето на предметниот натпревар.

Делегатот го одредува органот кој раководи со натпреварувањето – Комисијата за фудбал на ФФМ односно Претседавачот на Комисијата за фудбал на ФФМ.

Делегатот на натпреварот мора да пристигне 1 (еден) час и 30 минути пред да започне натпреварот.

Член 18

Делегатот ги има следните правата и обврски:

- да утврди дали тренерите и лекарите имаат соодветна дозвола за работа,
- да констатира исправност на спортските легитимации и правото на настап на пријавените фудбалери и да ги предупреди претставниците на клубовите за увидени недостатоци и пропусти;
- да ја утврди присутноста на делегираните службени лица на натпреварот;
- по составувањето на првата страна од записникот да им даде по еден примерок на главниот судија, претставниците на екипите и новинарите;
- по завршување на натпреварот во соработка со судиите и претставниците на клубовите учествува и врши надзор на изготвување на втората страна од записникот.
- по завршување на натпреварот, делегатот има обврска да земе изјава од исклучените, пријавени фудбалери или било кое службено лице како и од главниот судија со опис на исклучувањето и спортска легитимација (доколку исклученото или пријавено лице ја има) и истите да ги достави до надлежните органи на ФФМ заедно со записникот од натпреварот;
- по завршувањето на натпреварот во записникот се произнесува за организацијата на натпреварот и евентуални проблеми, поопширен опис дава во дополнителен делегатски извештај и во рок од 24 часа ги доставува до надлежните органи на ФФМ;
- пред натпреварот да изврши преглед на просториите, игралиштето и оградата на игралиштето и доколку забележи евентуални недостатоци истите да ги евидентира во записник или дополнителниот извештај како и да го известат клубот домаќин за нивно

отстранување и Комисијата за инфраструктура на ФФМ за укажаното отстранување на недостатоците;

- да следи дали организацијата на натпреварот во целиот тек на натпреварот се одвива согласно Правилникот за натпревари, овие пропозиции и Правилникот за безбедност на ФФМ;

- да воспостави контакт со Комесарот за безбедност на клубот домаќин и со одговорното лице на МВР;

- пред да го состави записникот да утврди дали службените простории се чисти, дали има топла и ладна вода, дали просториите се затоплени (кога е применливо) дали има електрично осветлување;

- да не дозволи отпочнување на натпреварот доколку има неслужбени лица во службените простории, ходниците и оградениот дел од теренот и да бара нивно отстранување пред, за време и по завршување на натпреварот;

- за присуството на неслужбени лица во службените простории, ходниците и оградениот дел од теренот пред, за време и по завршување на натпреварот да ја извести Комисијата за фудбал на ФФМ,

- по барање на еден или двата претставника на клубовите или по сопствен наод должен е во нивно и присуство на судиите, на теренот пред отпочнувањето на натпреварот за време на одгрување на натпреварот и најдоцна 15 минути по завршување на натпреварот да изврши поединечна проверка на идентитетот на фудбалерите;

- по барање на претставниците за евентуален неправилен настап на некој фудбалер да ја земе спортската легитимација и истата да ја достави до Комисијата за фудбал на ФФМ,

- да утврди дали натпреварот е благовремено пријавен кај надлежниот орган за безбедност (МВР) како и да утврди дали е присутен лекар со лиценца и возило за итна медицинска помош,

- во случај на некоректно навивање од страна на навивачите да интервенира кај претставникот на екипата или комесарот за безбедност на домашната екипа, таквото навивање да престане, доколку се продолжи со неспортско навивање и процени дека е потребно може да побара од главниот судија за определен временски период (имајќи предвид времетраењето на натпреварот да го запре натпреварот и да побара од претставниците на МВР и домаќинот да се испразни дел од трибината, во повторен потешок случај може да побара од главниот судија да го прекине натпреварот;

- во случај да гостинската екипа носи организирано навивачи, а домаќинот најави дека ќе бара проценување на евентуална направена штета, делегатот во присуство на двајцата претставници има обврска да ја констатира состојбата на трибината каде ќе бидат сместени навивачите (столчиња и друга опрема), пред и по натпреварот и за тоа да се произнесе во записникот,

- да прати кои лица од резервната клупа, за време на натпреварот, неовластено даваат напатствија на фудбалерите за што може да побара од главниот судија истите да ги одстрани од натпреварот без дисциплински последици.

- во случај клубот на записник да не пријави шеф на стручен штаб делегатот има обврска за истото да ја извести Комисијата за фудбал на ФФМ за понатамошно постапување.

ПРАВО НА НАСТАП

Член 19

На првенствените натпревари право на настап имаат фудбалери кои стекнале право на настап според Правилникот за регистрации, статус и трансфер на фудбалери на ФФМ.

Право на настап има секој фудбалер кој има соодветен лекарски преглед согласно одредбите на Правилникот за натпревари.

Член 20

Бројот на фудбалери внесени на записник не може да биде поголем од 14 (четиринаесет) и помал од 5 (пет) фудбалери .

Натпреварот не може да започне доколку во составот на екипата внесени на записник нема 2 фудбалери под 21 година.

Фудбалер под 21 година е фудбалер кој на 15.06.2017 година нема наполнето 21 година.

Секоја екипа настапува со најмногу 5 фудбалери од кои еден е голман.

Натпреварот нема да продолжи доколку за екипата настапуваат помалку од 3 фудбалери.

Во временски период од 48 часа фудбалерите имаат право да настапат на најмногу 3 (три) полувремиња од кои најмногу две полувремиња за период од 24 часа .

Член 21

Секој клуб има право да изврши измена на фудбалерите во игра со останатите фудбалери внесени на записник.

Бројот на замени кои може да се направат за време на натпревар е неограничен (еден фудбалер може да влегува и излегува неограничено).

Измените можат да се прават во секое време од натпреварот(летечки).

Замената влегува на теренот само откако некој играч кој се заменува ќе излезе.

Член 22

Фудбалер регистриран да настапува за клуб во мал фудбал може да настапува и за клуб во голем фудбал.

Доколку на фудбалер во футсал кој настапува и за клуб во голем фудбал му е изречена дисциплинска мерка забрана на настап во времетраење од најмалку 1(еден) месец , истиот нема право да настапува и за екипата во голем фудбал.

Доколку на фудбалер во голем фудбал кој настапува и за клуб во во футсал му е изречена дисциплинска мерка забрана на настап во времетраење од најмалку 1(еден) месец, истиот нема право да настапува и за екипата во футсал.

ОПРЕМА

Член 23

Основната задолжителна опрема на играчите се состои од следните одделни работи:

- Дрес или маица – ако се носи долна облека, бојата на ракавите треба да биде со иста главна боја како ракавот на дресот или маицата
- Шорцеви – ако се носи долна облека под шорцевите, таа треба да има иста главна боја како шорцевите. Голманот смее да носи долги панталони
- Чорапи – бојата на чорапите да биде иста како бојата на дресот ако се применува стегач или сличен материјал надворешно мора да биде со иста боја како тој дел на чорапата на која е нанесен
- Штитници на потколеница
- Обувки – обувки од платно или мека гума за тренинг или гимнастика со гумен ѓон или ѓон од сличен материјал
- Штитници за потколеница треба да бидат:
 - *Целосно покриени со чорапи
 - *Направени од гума, пластика или сличен одобрен материјал
 - *Даваат разумно ниво на заштита

Член 24

Фудбалерите кои настапуваат на своите дресови мора да ги носат броевите под кои се заведени во записникот од натпреварот и истите можат да бидат од 1 до 99.

Дресовите на екипите и судиите мора да се со различна боја.

Во случај да екипите излезат со иста боја на дресови гостинскиот тим е должен бојата на дресови да ја промени.

Гостинската екипа должна е да носи два пара дресови со различна боја. Доколку гостинската екипа не носи два пара дресови или и двете бои на дресовите не одговараат за одигрување на натпреварот, домаќинот е должен на гостинската екипа да и даде на располагање еден пар дресови со различна боја од онаа во која што ќе настапува домашната екипа (во присуство на делегатот на натпреварот)

Дресовите од претходниот став по завршувањето на натпреварот, гостинската екипа е должна преку својот претставник да ги врати во онолкув број во кој што ги добила од домашната екипа.

Член 25

Екипата може по претходна најава на судиите да ја започне играта односно да ја продолжи или заврши играта без голман а голманот по промена на дресот различен по боја од останатите да настапи како фудбалер на истиот натпревар.

Голманот од став 1 на овој член може во текот на играта по претходна најава на судиите да настапува како голман со задолжителна промена на дресот предвиден за голман.

Член 26

Која било од замените (резервни фудбалери) може да ги менуваат местата со голманот без да ги информираат судиите или да чекаат прекин во натпреварот, доколку имаат дрес соодветен за голман.

Секој играч може да замени место со голманот.

Играчот кој го менува местото со голманот треба да го стори тоа за време на прекин на натпреварот и треба да ги информира судиите пред да се направи замената.

Еден играч или замена која го заменува голманот треба да носи дрес на голман со неговиот број на задната страна.

ПОЧЕТОК, СНИМАЊЕ НА НАТПРЕВАР

Член 27

Првенствените натпревари се играат како дневни и вечерни и тоа:

Во работен ден натпреварите можат да започнат во периодот од 19,00 – 20,00 часот.

Натпреварите во работен ден можат да се закажат и во друг термин доколку за тоа постои согласност од двете екипи и одобрение од Комисијата за фудбал.

Во сабота натпреварите можат да започнат во периодот од 17,00 – 20,00 часот.

Во недела и празничен ден натпреварите можат да започнат во периодот од 12 – 20 часот.

По исклучок органот кој го води натпреварувањето може да определи и друга сатница за одигрување на натпревар.

Член 28

Клубот домаќин има обврска да го снима натпреварот.

По барање на гостинскиот клуб да го снима натпреварот, клубот домаќин има обврска да обезбеди прегледно и безбедно место на гостинскиот снимател.

Снимателот од став 1 на овој член има третман на службено лице.

FAIR PLAY

Член 29

Пред почеток на натпреварот, во име на fair-play фудбалерите и службените лица на клубовите на видно место се ракуваат.

ПОСТАПУВАЊЕ ПО ИСКЛУЧУВАЊЕ НА НАТПРЕВАР

Член 30

Секој исклучен фудбалер или отстрането службено лице должно е по завршувањето на натпреварот преку својот претставник на делегатот да му достави писмена изјава.

Претставникот покрај писмената изјава до делегатот ја доставува и спортската легитимација.

Во случај претставникот да е остранет, писмени изјави и спортските легитимации ги доставува капитенот на екипата.

Во случај на постапување спротивно од пропишаното во став 1,2 и 3 од овој член ќе се смета дека исклучените лица се сослушани.

Непостапувањето по став 1,2 и 3 на овој член ќе се земе како отежителна околност при изрекувањето на казна.

Исклучен фудбалер и лице кое не е внесено во записникот а е функционер на клубот не смее да се наоѓа во оградениот дел.

Присуството на лицата од претходниот став во оградениот дел од теренот ќе се смета за присуство на неслужбено лице на терен.

ОДГОВОРНОСТ ЗА БЕЗБЕДНОСТ

Член 31

По завршувањето на натпреварот и составувањето на записникот домаќинот е должен во соработка со Комесарот за безбедност и претставници на органот за безбедност - МВР безбедно да ги испрати гостите и службените лица.

За било каков испад или оштетување на возилата на службените лица и гостинската екипа, клубот домаќин сноси одговорност согласно одредбите на дисциплинскиот правилник.

ДИСЦИПЛИНСКИ МЕРКИ КОИ ВЛИЈААТ НА ОДИГРУВАЊЕ НА НАТПРЕВАРОТ

Член 32

Суспендиран или казнет клуб со забрана на одигрување на натпревари на свој терен, натпреварите ќе ги игра на оддалеченост од 100 километри на терен (спортска сала) одобрена за играње од страна на надлежно тело согласно одредбите на Правилникот за инфраструктура и стадиони на ФФМ.

Гостинскиот клуб има право на надомест за направените дополнителни трошоци (само за направената разлика за превозот) со доставување доказен материјал до надлежниот орган за натпреварување кој со одлука ќе го задолжи клубот домаќин за надоместување на направените трошоци.

Член 33

На натпревар на кој на клубот домаќин му е изречена дисциплинска мерка одигрување на натпревар без присуство на гледачи, дозволено е присуство на по 10 лица – функционери на двата клуба (домаќин и гостин -) со список, мерач на време, снимателите на натпреварот и новинарите.

Присуство на редари на овие натпревари не е дозволено.

Член 34

Во случај да надлежен орган донесе одлука за преигрување на натпревар, изречените опомени и црвени картони не се бришат.

ОРГАН НА НАТПРЕВАРУВАЊЕ

Член 35

Сите натпревари во прв степен ги регистрира Комисијата за фудбал на ФФМ како орган кој го води натпреварувањето.

Еднаш регистриран натпревар истиот орган нема право повторно да го регистрира.

Исклучок од правилото од став 2 на овој член е постапување на првостепениот орган во жалбена постапка.

Член 36

Комисијата пласманот на табелата го утврдува по бод систем согласно Правилникот за натпревари.

Екипа која ќе победи на натпреварот добива 3 (три) бода, кога натпреварот ќе заврши нерешено двете екипи добиваат по 1 (еден) бод, за загубен натпревар не се добива ни еден бод.

Пласманот на табелата се утврдува со бројот на освоените бодови.

Комисијата за мал фудбал по секое коло изготвува табела на натпреварувањето која содржи

- број на екипи
- број на одиграни натпревари
- број на победени натпревари
- број на нерешени натпревари
- број на изгубени натпревари
- број на дадени голови
- број на примени голови
- број на освоени бодови.

Табелата се објавува во Билтен на Комисијата и се доставува до клубовите по електронска пошта.

По одигрување на двата круга а пред почеток на третиот круг на натпреварување се прави табела согласно став 2 од овој член која претставува појдовна точка за одигрување на третиот круг.

На крајот на натпреварувачката година (по завршување на третиот круг на натпреварување), натпреварувањето Комисијата утврдува конечна табела и ја објавува во службеното гласило на Фудбалската федерација на Македонија "Макфудбал".

Член 37

Комисијата за фудбал:

- раководи со натпреварувањето во согласност со Правилникот за натпреварување на ФФМ, овие пропозиции како и други акти на ФФМ;
- ги спроведува одлуките на Управниот одбор на ФФМ;
- го утврдува календарот за натпреварување;
- го утврдува распоредот на натпреварите;
- ги регистрира натпреварите и одлучува по сите приговори и жалби на одиграните натпревари во прв степен;
- води евиденција на опоменати и исклучени фудбалери;
- изрекува автоматски казни
- поднесува пријави за покренување дисциплински постапки за прекршоци кои се поврзани или произлегуваат од самото натпреварување;
- одлучува за оправданост и исполнетост на условите за преигрување на натпревар;
- одлучува по барања на клубови за промена на термин и време на одигрување на натпревар;
- може да изрече суспензија на терен во случаи предвидени со актите на ФФМ;

- може да изрече суспензија на терен по предлог на Комисијата за инфраструктура;
- го прати и анализира системот на натпреварување и предлага негови измени и дополнувања;
- ги одредува делегатите на натпреварите, ја прати и анализира нивната работа;
- може да организира семинари за делегатите;
- извршува и други работи по препорака на УО на ФФМ

АВТОМАТСКИ КАЗНИ

Член 38

Комисијата за фудбал ќе му изрече автоматска парична казна во висина од 250 евра во денарска противвредност на клубот домаќин доколку не му дозволи на снимателот на гостинската екипа да го снима натпреварот.

Член 39

Доколку по завршувањето на натпреварот во присуство на преставниците на клубовите и делегатот, клубот домаќин не му достави на делегатот службен аудио-видео запис од натпреварот (DVD диск) на клубот домаќин ќе му изрече автоматска парична казна во висина од 250 евра во денарска противвредност.

Автоматската парична казна од став 1 на овој член ќе му се изрече на клубот домаќин и доколку натпреварот не е снимен во континуитет а посебно во инцидентните моменти.

Член 40

Комисијата за фудбал ќе му изрече автоматска парична казна на клубот домаќин во висина од 150 евра во денарска противвредност доколку се помести оградата која го одделува теренот од трибината пред и за време на натпреварот.

Член 41

Комисијата за фудбал ќе му изрече автоматска парична казна на клубот домаќин во висина од 150 евра во денарска противвредност доколку во првиот ред на трибините има присутни гледачи.

Член 42

Во случај делегатот да констатира во дополнителниот делегатски извештај дека во текот на натпреварот од страна на неовластени лица се уфрлуваат топки на теренот односно се попречува играта на друг начин со користење ласери, пиротехнички средства, симулирање судиска свирка и слично, клубот домаќин ќе биде казнет со автоматска парична казна во висина од 150 евра во денарска противвредност на денот на уплатата.

Член 43

На клубот чиј фудбалер за време на натпреварот добие директен црвен картон освен временската казна која му се изрекува од страна на Дисциплинската комисија на фудбалерот согласно одредбите на Дисциплинскиот правилник на ФФМ, Комисијата за фудбал му изрекува и автоматска парична казна во висина од 50 евра.

На клубот чиј фудбалер за време на натпреварот добие црвен картон поради втор жолт картон освен временската казна која му се изрекува на фудбалерот од страна на Дисциплинската комисија согласно одредбите на Дисциплинскиот правилник на ФФМ, Комисијата за фудбал му изрекува и автоматска парична казна во висина од 25 евра.

Член 44

За секој добиен жолт картон на фудбалерот на клубот му се изрекува автоматска парична казна во зависност од бројот на добиените картони како следи:

	евра
Прв жолт	1
Втор жолт	2
Трет жолт	3
Четврт жолт	4
Петти жолт	/

Фудбалерот кој добил (5) пет жолти картони, ќе ја издржи автоматската казна забрана на играње од еден натпревар во следното коло.

Член 45

Комисијата за фудбал ќе му изрече автоматска парична казна на клубот чие службеното лице е одстрането од натпреварот или пријавено на записник од страна на судијата или делегатот - контролор на натпреварот во висина од 50 евра во денарска противвредност .

Изречената автоматска парична казна се изрекува независно од дисциплинската мерка предвидена за истиот прекршок во Дисциплинскиот правилник на ФФМ

Член 46

За доцнење на почетокот на натпреварот се изрекуваат казнени бодови.

На клубот кој ќе направи 100 казнени бода, Комисијата за фудбал ќе му изрече автоматска парична казна во висина од 100 евра.

Доцнењето до 15 минути не влегува во пресметувањето на казнените бодови.

Доцнењето на повеќе од 15 минути влегува во пресметката за казнени бодови за сите задоцнети минути.

Член 47

Комисијата за фудбал ќе му изрече автоматска парична казна во висина од 125 (стодваесетипет) евра во денарска противвредност на денот на уплатата на клубот кој не внел на записник најмалку 5 фудбалери.

Член 48

Комисијата за фудбал ќе му изрече автоматска парична казна на клубот во висина од 50(педесет) евра во денарска противвредност на денот на уплатата доколку

- не обезбеди најмалку четири лица со медицински носила
- комесарот за безбедност или негов заменик не присуствува на натпреварот
- не обезбеди разглас и најавувач
- не обезбеди 3 топки за одигрување на натпреварот (ист вид)
- не обезбеди деца за фаќање топки
- не обезбеди комет администратор за составување на записник
- доколку не ги обележи јасно и еднолично фоторепортерите, новинарите и редарите (обезбедување)

Член 49

На клубот кој не создал услови за изготвување и заклучување на записникот во комет системот веднаш по завршување на натпреварот ,комисијата за мал фудбал ќе му изрече автоматска парична казна во висина од 50(педесет) евра.

ПОСТАПКА ПО ЖАЛБА

Член 50

По завршување на натпреварот незадоволната страна преку својот претставник може да најави жалба во рок од 24 часа по одигрувањето на натпреварот со телеграма, е-маил односно да постапи согласно одредбите од Правилникот за натпревари.

Заинтересиран клуб има право во рок од 48 часа по одигрувањето на натпреварот да достави жалба со образложение.

Сите жалби во два примерока со образложение мора да се достават до надлежниот орган за натпреварување со уредно уплатена пропишана такса во рок од 72 часа од денот на одигрување на натпреварот.

Жалбите доставени надвор од предвидениот рок од 72 часа како и жалбите за кои не е уплатена предвидената такса не се земаат во постапка.

По жалбата во прв степен органот за натпреварување мора да донесе одлука во рок од 8 дена од денот на приемот на жалбата.

Еден примерок од жалбата органот за натпреварување мора да достави до обжалената страна која по жалбата треба да се произнесе во рок од два дена од приемот.

Донесената одлука органот за натпреварување ја објавува во службеното гласило „Макфудбал“ и ја доставува до засегнатите страни.

Член 51

Во последните три кола од првенството или во случај кога по распоредот се игра вонредно коло, роковите за жалби се скратуваат од 8 на 3 дена.

Поради итност во постапувањето, органот на натпреварување може да утврди и пократок рок.

Член 52

Доколку прво степенит орган не се произнесе по наводите на жалбата во рок од 8 дена од денот на приемот на жалбата се смета дека жалбата е одбиена како неоснована.

Член 53

Незадоволната страна од донесената првостепена одлука има право на жалба до Комисијата за жалби на ФФМ во рок од три (3) дена од приемот на одлуката донесена од првостепениот орган со уплата на пропишана такса.

Незадоволната страна од недонесената првостепена одлука има право на жалба до Комисијата за жалби на ФФМ во рок од 3 дена по истекот на рокот предвиден во член 46 од овие Пропозиции со уредно уплатена пропишана такса.

Комисијата за жалби одлуката мора да ја донесе во рок од осум дена од денот на приемот на жалбата упатена на одлучување во втор степен.

Одлуката на Комисијата за жалби е конечна.

Второ степената одлука мора да се објави во службениот лист на ФФМ „Макфудбал“ и да се достави до засегнатите страни.

Член 54

Доколку во рок од осум дена од денот на доставувањето на второ степената жалба Комисијата за жалби не одлучува ќе се смета дека жалбата е одбиена како неоснована.

КРИТЕРИУМИ ЗА УЧЕСТВО ,ВЛЕЗ И ИСПАЃАЊЕ ОД ЛИГАТА

Член 55

Со право да учествува во Втората футсал лига се стекнува фудбалски клуб кој ги исполнил спортските критериуми (утврден пласман на табела), новорегистриран фудбалски клуб (екипа) согласно актите на ФФМ.

Член 56

Клубовите учесници во Втората футсал лига за натпреварувачката 2017/2018 година задолжително плаќаат котизација за натпреварување во висина од 20000,00 (дваесетилјади) денари.

Износот одреден за котизација од став 1 на овој член се плаќа наследниот начин:

- пред почеток на есенскиот дел од натпреварувањето се уплаќа износ во висина од 15000,00 денари.
- пред почеток на пролетниот дел од натпреварувањето се уплаќа износ во висина од 5000,00 денари

Котизацијата ги покрива изречените парични автоматски и парични казни изречени во постапка од страна на органот кој го води натпреварувањето и Дисциплинската комисија на ФФМ.

Во случај да износот уплатен на има котизација стане недоволен за подмирување на изречените мерки од став 3 на овој член, Комисијата за фудбал носи одлука со која го задолжува клубот да изврши дополнителна уплата.

Доколку клубот не постапи во определниот рок, со одлука на Комисијата за фудбал на истиот ќе му биде изречена суспензија.

Во врска со став 2,3 и 4 од овој член Комисијата за фудбал во соработка со финансовата служба на ФФМ по завршување на натпреварувачката година доставува до клубовите конечна пресметка.

ФФМ го задржува правото за измена на висината на котизацијата.

Член 57

Трошоците за исплата на налози за службени лица за натпреварување во фудбал за натпреварувачката 2017/2018 година ги сноси ФФМ.

Член 58

Прво и второ пласираната екипа се стекнуваат со право за директно учество во Првата фудбал лига во наредната натпреварувачка година.

Трето пласираната екипа игра со осмо пласираната екипа од Првата фудбал лига на неутрален терен еден бараж натпревар за пополнување на едно место во Првата фудбал лига и тоа:

Доколку првопласираната /второпласираната екипа/третопласираната од Втората фудбал лига се откаже со право за директно учество, односно со учество во бараж се стекнува наредно пласираната екипа.

Член 59

Победникот на натпреварувањето освојува пехар кој се доделува после освојување на првенството.

ЗАВРШНИ ОДРЕДБИ

Член 60

За се што не е предвидено со овие пропозиции се применуваат одредбите од Правилникот за натпревари на Фудбалската Федерација на Македонија како и другите применливи прописи на ФФМ, УЕФА и ФИФА.

Член 61

Овие пропозиции стапуваат на сила со денот на усвојување од страна на Управниот одбор на ФФМ.

Член 62

Толкување на овие пропозиции дава Управниот Одбор на Фудбалската Федерација на Македонија.

Скопје
24.08.2017 година

Претседател,
Илчо Орѓиоски



ФУДБАЛСКА ФЕДЕРАЦИЈА НА МАКЕДОНИЈА



ФУДБАЛСКА ФЕДЕРАЦИЈА
НА МАКЕДОНИЈА
СКОПЈЕ

Бр. 202-1627/5
24.08 2017 год.



ПРОПОЗИЦИИ

за натпреварување во детски фудбал за
натпреварувачката 2017/2018 година

Скопје, август, 2017 година

Врз основа на член 109 од Статутот на ФФМ а во врска со член 15 и 128 став 2 од Правилникот за натпреварување на ФФМ, Управниот одбор на Фудбалската Федерација на Македонија на состанокот одржан на 24.08.2017 година донесе:

ПРОПОЗИЦИИ

ЗА НАТПРЕВАРУВАЊЕ ВО ДЕТСКИ ФУДБАЛ ЗА НАТПРЕВАРУВАЧКАТА 2017/2018 ГОДИНА

ОПШТИ ОДРЕДБИ

Член 1

Натпреварувањето во детски фудбал е непостојано ,неофицијално натпреварување во кое учество земаат деца од 7 - 12 години независно од полот.

Со натпреварувањето во детски фудбал координираат 6 (шест) координатори определени од Управниот одбор на Фудбалската Федерација на Македонија за натпреварувачката 2017/18 година.

Со право да учествува се стекнува фудбалски клуб - член на ОФС, кој благовремено согласно доставена информација на веб страната на ФФМ, поднел пријава за учество на екипа во детски фудбал во соодветниот регион.

Пријавата за учество се превзема од веб страната на ФФМ.

Член 2

Во натпреварувачката 2017/18 година натпреварувањето во детски фудбал се одвива регионално, независно од регионалната поделеност на ОФС во ФФМ и тоа:

- Северен регион кој ги опфаќа ОФС Г.Баба,ОФС К.Вода, ОФС Куманово и ОФС Скопје, ОФС Липково
- Западен регион кој ги опфаќа ОФС Тетово и ОФС Гостивар
- Југозападен регион кој ги опфаќа ОФС Струга, ОФС Охрид и ОФС Кичево
- Источен регион кој ги опфаќа ОФС Кочани и ОФС Пробиштип, и ОФС Кратово
- Централен регион кој ги опфаќа ОФС Неготино, ОФС Свети Николе, ОФС Штип, ОФС Кавадарци и ОФС Велес, ОФС Струмица ОФС Валандово и ОФС Гевгелија
- Преспанско-пелагониски кој ги опфаќа ОФС Битола, ОФС Демир Хисар, ОФС Прилеп и ОФС Македонски Брод и ОФС Ресен

Член 3

Во натпреварувачката 2017/18 година, натпреварувањето во детски фудбал се одвива во еден степен во повеќе возрасни категории кои опфаќаат деца на возраст од 7(седум) – 12 (дванаесет)години.

При формирањето на екипи во детски фудбал , фудбалските клубови како критериуми ги земаат во предвид:

- возраста на учесниците независно од полот
- димензиите на фудбалскиот терен
- број на учесници
- времетраењето на натпреварот

Член 4

Натпреварувањето се одвива во лиги по возрасна категорија.

Бројот на екипите во определена лига не може да биде помал од 6(шест) и поголем од 12(дванаесет).

Доколку во регионите има интерес за натпреварување на повеќе од 12 екипи од предметната категорија, во рамките на регионот може да се формираат две лиги(а и б) од иста категорија.

Пријавите за учество со назнака за кој регион се пријавуваат учесниците се превземаат на веб страната на ФФМ.

Списокот на екипи учесници по категории е составен дел од овие пропозиции.

Услов за пријавување на екипа во соодветната категорија е на денот на поднесувањето на пријавата да има регистрирано во Комет системот најмалку:

- 6 фудбалери родени 2010 година за категорија деца од 7 години
- 6 фудбалери родени 2009 година за категорија деца од 8 години
- 9 фудбалери родени 2008 година за категорија деца од 9 години
- 9 фудбалери родени 2007 година за категорија деца од 10 години
- 9 фудбалери родени 2006 година за категорија деца од 11 години
- 10 фудбалери родени 2005 година за категорија деца од 12 години

Член 5

Натпреварите се играат во две полусезони(есен-пролет), по Бергеров систем, во два три или четири круга (дома-гости) во зависност од пријавените екипи.

Во зависност од пријавените екипи се играат од 15 до 27 кола во сезона.

Член 6

Натпреварување во детски фудбал се организира по категории во зависност од возраста на учесниците во играта и може да биде:

- натпреварување за деца од 7 и 8 години (2010 и 2009)
- натпреварување за деца 9 години (2008)
- натпреварување за деца од 10 години (2007)
- натпреварување за деца од 11 години (2006)
- натпреварување за деца од 12 години (2005)

Член 7

Натпреварувањето за деца од 7 и 8 години претставува натпреварување во кое учествуваат деца родени 2010 и 2009 година односно деца кои на денот на натпреварот имаат наполнето 7(седум) години.

Натпреварот се игра на терен со димезии кои изнесуваат најмалку 1/8 од димензиите на терен предвидени со Правилникот за натпревари на ФФМ за фудбал а

Во играта учествуваат по **5** учесници од двете страни.

Натпреварот трае 2 x 20 минути со пауза на полувремето од 10 минути.

Член 8

Натпреварувањата за деца од 9,10 и 11 години претставуваат натпреварувања во кои учествуваат деца родени 2008, 2007 и 2006 година.

Натпреварот се игра на терен со димезии кои изнесуваат најмалку 1/4 од димензиите на терен предвидени со Правилникот за натпревари на ФФМ за фудбал.

Во играта учествуваат по **8** учесници од двете страни.

Натпреварот трае 2 x 25 минути со пауза на полувремето од 15 минути.

И покрај истите услови за одигрување на натпреварот, натпреварувањето се одвива за секоја категорија посебно.

Член 9

Натпреварувањето за деца од 12 години претставува натпреварување во кое учествуваат деца родени 2005 година.

Натпреварот се одигрува на терен со димезии кои изнесуваат најмалку 1/2 од димензиите на терен предвидени со Правилникот за натпревари на ФФМ за фудбал.

Во играта учествуваат по 8 учесници од двете страни.

Натпреварот трае 2 x 30 минути со пауза на полувремето од 15 минути.

Член 10

Календарот за натпреварување го носи органот кој раководи со натпреварувањето-надлежно тело за детски фудбал на ФФМ а го усвојува Управниот одбор на Фудбалската федерација на Македонија.

Член 11

Распоредот на натпреварување се одредува со жрепка пред почеток на натпреварувањето.

Натпреварувањето во детски фудбал за натпреварувачката 2017/18 година започнува согласно календарот на натпреварување не подоцна од 23.09.2017 година во зависност од регионот и бројот на пријавени екипи, освен ако со одлука на надлежно тело истиот не се промени.

Член 12

За организација на натпревар во детски фудбал е одговорен клубот домаќин односно клубовите кои се појавуваат како домаќини согласно распоредот за натпреварување во соодветното коло доколку колото се одигрува на еден терен во еден односно два дена.

Клубот/овите домаќини има обврска да ги почитуваат правилата за организирање на натпревар и да се грижат за редот и безбедноста на сите учесници пред, за време и по завршувањето на натпреварите.

За пропусти во организацијата од кои произлегуваат последици по здравјето и безбедноста на учесниците, клубот/овите домаќини одговараат согласно овие пропозиции, Правилникот за натпревари и Дисциплинскиот правилник на ФФМ.

Член 13

Клубот домаќин во детските лиги е должен да ги исполни неопходните услови во насока на обезбедување на соодветен терен и пропратни објекти со минимум 4 простории од кои 2 соблекувални за екипите, 1 соблекувална за судиите, 1 просторија во која ќе се изготвува записник.

Клубот/вите домаќини во соработка со координаторот за детски фудбал во регионот во кој се натпреваруваат вршат избор на терени каде ќе се одигруваат натпреварите по кола.

За изборот на терени се известува телото кое раководи со натпреварувањето.

Член 14

Клубот/овите домаќини се обврзани:

- натпреварот/ите благовремено да ги пријават кај надлежниот орган за безбедност (МВР).
- на сите натпревари да обезбедат присуство на возило за потребите на итна медицинска помош.
- да обезбедат лекар со лиценца за интервенција на натпревар во случај на повреда на фудбалер.
- да обезбедат присуство на четири лица со медицински носила.
- да обезбедат редарска служба

Во случај клубот/овите домаќини да не постапиле согласно став 1 алинеа 1 ,2 и 3 од овој член, натпреварот нема да се одигра и истиот ќе се регистрира со службен резултат во корист на гостинската екипа.

Член 15

Клубот домаќин како организатор на натпреварот е должен да ги превземе следните активности:

- да ги пречека гостите и службените лица и истите безбедно да ги смести во службените простории.
- да ги обезбеди возилата на гостите и службените лица,
- да се погрижи за хигиената во сите службени простории,
- да се погрижи службените простории при пониски температури да бидат загреани.
- во санитарните чворови во службените простории да обезбеди проточна вода за лична хигиена,
- на координаторот во регионот пред почеток на натпреварот/ите да му достави доказ дека натпреварот/ите благовремено се пријавени кај надлежниот орган за безбедност (МВР),
- да обезбеди 3 топки за одигрување на натпреварот .
- да обезбеди лице кое ќе го состави записникот/ците

Член 16

Во службените простории дозволено е присуство на следниве лица:

- Сите фудбалери заведени во записникот од натпреварот
- Судиите
- Координаторот на регионот
- Записничарот
- Ополномоштени претставници на клубовите
- Лекарите на екипите заведени во записникот
- Физиотерапевти на екипите заведени во записникот
- Тренери на екипите заведени во записникот
- Економите на екипите
- Претставници на МВР по процена на координаторот

Член 17

Во оградениот дел од теренот дозволено е присуство за следниве лица:

- фудбалерите кои настапуваат,
- резервни фудбалери,
- службените лица заведени во записникот од натпреварот,
- фоторепортери со ознаки,
- деца за фрлање топки еднообразно облечени во дресови или тренерки,
- претставници на МВР и лекарска екипа
- економи (кои мораат да бидат во близина на просториите на соблекувалните)

Во оградениот дел од теренот забрането е присуство на други лица освен наведените, независно дали се работи за гледачи или родители на децата како гледачи.

Член 18

Клубот/овите домаќини на натпреварите / каде е применливо/ задолжително обезбедуваат:

- знаменца за помошните судии со димензии: дршка со димензија од 75 сантиметри, платно со димензија 30 x 40 сантиметри со жолта или портокалова боја.
- на повеќе места покрај надолжната линија вода за освежување на фудбалерите.

ЗАПИСНИК

Член 19

Записникот е службен документ за натпреварот.

Записникот се составува во присуство на претставници на клубовите и судијата.

При составување на записникот/ците може да присуствува и регионалниот координатор.

Првата страна од Записникот се составува најдоцна 30 минути пред почетокот на натпреварот/ите од страна на записничарот.

Во записникот на првата страна со потпис на двата претставника од клубовите и судијата се потврдува идентитетот на фудбалерите и лекарскиот преглед на фудбалерите.

Приговор во однос на идентитетот и лекарскиот преглед се евидентира во записникот од натпреварот.

Судијата во записникот утврдува дали теренот е подобен за игра

Вториот дел од записникот се составува по завршувањето на натпреварот.

Во вториот дел од записникот судијата со потпис го потврдува резултатот, стрелците на головите и евентуални инциденти.

По завршување на натпреварот записникот се доставува до регионалниот координатор кој записникот го проследува до надлежното тело за детски фудбал.

СЛУЖБЕНИ ЛИЦА НА КЛУБ И НАТПРЕВАР

Член 20

Секој клуб мора да одреди свој претставник кој ќе го претставува на натпреварот.

Претставникот се легитимира со писмено полномошно кое треба да го стави на увид на судијата на натпреварот пред почеток на натпреварот.

Претставникот на клубот :

- учествува во утврдувањето на идентитетот на фудбалерите,
- го предава составот на екипата и спортските легитимации на фудбалерите на судијата пред почетокот на натпреварот,
- ги гарантира податоците за лекарскиот преглед на својата екипа и одговара за евентуални пропусти.

Член 21

Стручниот штаб на екипата е составен од тренер, помошник тренер, лекар и физиотерапевт .

Екипата на натпревар ја води тренерот.

Член 22

Натпреварот не може да започне без главен судија за категории на натпреварувања на фудбалери од 7 до 12 години.

Судиите како службени лица на натпреварот ги одредува регионалниот координатор во соработка со Судиската комисија на ОФС кој ја опфаќа територијата каде што се одигрува/ат натпреварот/ите.

Судиите својата функција ја извршуваат согласно овие пропозиции и актите на ФФМ. Трошоците за службените лица на натпреварот се на терет на клубот домаќин.

Член 23

Во натпреварувањата од детски фудбал функцијата делегат ја врши главниот судија на натпреварот.

Член 24

Во натпреварувањата од детски фудбал кога колото се одигрува на еден/два терени во еден или два дена , клубовите домаќини определуваат едно лице кое има функција да ги

организира и координира предметните натпревари и за истото го известуваат регионалниот координатор .

Член 25

Судијата/ите во придружба на определеното лице за организатор на предметното коло кое се одигрува на еден/два терени во еден/два дена, како и во соработка со регионалниот координатор (доколку е применливо) утврдува постоење на услови за одигрување на натпреварот и тоа:

- подобност на теренот
- присуство на неслужбени лица во службените простории и оградениот дел на теренот.
- преглед на просториите, игралиштето, оградата на игралиштето, реквизити неопходни за одигрување на натпревари по генерации и доколку забележи евентуални недостатоци за истите го известува организаторот за нивно отстранување
- присуство на соодветно обезбедување/редарска служба/претставници на МВР

Член 26

По завршувањето на натпреварот судијата во записникот се произнесува за организацијата на натпреварот и записникот го доставува до регионалниот координатор.

ПРАВО НА НАСТАП

Член 27

Во натпреварувањата во детски фудбал право на настап имаат фудбалери кои стекнале право на настап според Правилникот за регистрации, статус и трансфер на фудбалери на ФФМ со ИД број верификуван во КОМЕТ.

Не се ограничува бројот на фудбалери за настап во една повозрасна категорија од онаа во која согласно возраста припаѓаат.

Најмногу 2(два) фудбалера имаат право да настапат за екипа која се натпреварува во две повозрасни категории.

Фудбалерите од женски род (девојчиња) можат да настапуваат и за една категорија помлада/пониска од онаа во која согласно возраста припаѓаат.

Лекарскиот преглед за секоја категорија важи 4(четири) месеци.

Лекарскиот преглед го врши лице определено со Правилникот за натпреварување на ФФМ.

Член 28

Во временски период од 48 часа фудбалерите имаат право да настапат на најмногу 3 (три) полувремиња од кои најмногу 2(две) во 24 часа.

Член 29

Фудбалерите кои настапуваат на своите дресови мора да ги носат броевите под кои се заведени во записникот од натпреварот и истите можат да бидат од 1 до 99.

Дресовите на екипите и судиите мора да се со различна боја.

Во случај да екипите излезат со иста боја на дресови гостинскиот тим е должен да ја промени бојата на дресови или да стави маркери со броеви во различна боја од бојата на дресовите на противничката екипа.

Член 30

Правото на замена на фудбалери не е ограничено.

Фудбалерот кој е заменет нема право повторно да влезе во игра освен во натпреварувањата за деца од 7 и 8 години каде измените се т.н. „летечки измени“.

Член 31

Натпреварите во детски фудбал се играат како дневни.

ЈАВНИ ОПОМЕНИ И ПОСТАПУВАЊЕ ПО ИСКЛУЧУВАЊЕ НА НАТПРЕВАР

Член 32

Фудбалер кој е исклучен за време на натпревар кој не се одигрува на цел терен не е предмет на дисциплинска одговорност.

Фудбалерите од став 1 за сторен прекршок на натпревар за кој добиле црвен картон се исклучуваат на следниот начин:

- за натпреварување во категорија на фудбалери од 2005-та – исклучување во траење од 10(десет) минути
- за натпреварување во категорија на фудбалери од 2006-та – исклучување во траење од 8(осум) минути
- за натпреварување во категорија на фудбалери 2007-ма – исклучување во траење од 6(шест)минути
- за натпреварување во категорија на фудбалери од 2008-ма- исклучување во траење од 4 (четири) минути
- за натпреварување во категорија на фудбалери од 2009-та и категорија на фудбалери од 2010-та – исклучување во траење од 2(две) минути
-

Фудбалерот се враќа во игра на знак на судијата.

Член 33

Последиците од изречените жолти картони важат само за време на одигрување на натпреварот.

Со изречени два жолти картони фудбалерот ја напушта играта согласно правилата за изречен црвен картон по категориии.

ОРГАН НА НАТПРЕВАРУВАЊЕ

Член 34

Сите натпревари ги регистрира Комисијата за базичен фудбал на ФФМ како орган кој го води натпреварувањето во детски фудбал.

Комисијата за базичен фудбал тесно соработува со регионалните координатори.

Член 35

Комисијата за базичен фудбал го утврдува конечниот пласман по финалниот турнир го во зависност од категоријата натпреварувачи.

Член 36

Во натпреварувањето за деца од 12 години пласманот се утврдува по бод систем

Екипа која победи на натпреварот добива 3 (три) бода, кога натпреварот ќе заврши нерешено двете екипи добиваат по 1 (еден) бод, за загубен натпревар не се добива ни еден бод.

Пласманот на табелата се утврдува со бројот на освоените бодови за освоено прво место.

Доколку пласманот е и понатаму еднаков во предвид се зема редоследно:

- гол разлика
- повеќе постигнати голови
- ждреб

Со право на учество на завршниот турнир се здобиваат екипите пласирани од 1 до 4 место.

Член 36

Во натпреварувањата за деца од 11,10, 9, 8 и 7 години до завршниот турнир не се води табела.

Право на учество на завршниот турнир во регионот имаат сите екипи кои одиграле најмалку 90 % од предвидените натпревари.

Член 37

Во секој **регион**,

- екипите до 12 години согласно остварениот пласман до четврто место по последниот круг, учествуваат во завршен турнир кој го организира регионот.

Доколку екипа која се пласирала до четврто место писмено го откаже понатамошното учество, на турнирот учествува наредно пласираната екипа.

- Екипите од натпреварувањата за деца од 7-11 години за кои не се води табела учествуваат директно во завршниот турнир во зависност од категоријата доколку одиграле најмалку 90 % од предвидените натпревари.

-Натпреварите на завршните турнири се играат по систем на елиминација (еднострук куп систем), при нерешен резултат се пристапува кон изведување на пенали.

Член 38

Победниците на завршните турнири по региони учествуваат на **финален турнир** на ФФМ за секоја категорија поединечно.

Натпреварите на финалниот турнир се играат по систем на елиминација, при нерешен резултат се пристапува кон изведување на пенали.

Паровите во финалните турнири се одредуваат по пат на ждрепка.

Победникот на финалниот турнир на ФФМ е освојувач на пехарот во определената категорија.

За освоено прво ,второ и трето место екипите добиваат пехар и медали.

За освоено четврто место екипата добива пехар и дипломи.

Член 39

Комисијата за базичен фудбал изготвува табела на натпреварувањето согласно начинот за одредување пласман на табелата во натпреварувачката категорија до 12 години и истата соодветно содржи:

- број на екипи
- број на одиграни натпревари
- број на победени натпревари
- број на нерешени натпревари
- број на изгубени натпревари
- број на дадени голови
- број на примени голови
- број на освоени бодови.

По одигрувањето на финалниот турнир Комисијата утврдува конечна табела по категории и истата ја објавува во службеното гласило на Фудбалската федерација на Македонија "Макфудбал".

Член 40

Комисијата за базичен фудбал:

- раководи со натпреварувањето во согласност со овие пропозиции како и други акти на ФФМ.
- го утврдува календарот за натпреварување ;
- го утврдува распоредот на натпреварите;
- предлага Пропозиции;

- ги регистрира натпреварите и одлучува по сите приговори и жалби на одиграните натпревари;
- води евиденција на опоменати и исклучени фудбалери /каде што е применливо;
- одлучува по барања на клубови за промена на термин и време на одигрување на натпревар;
- по исклучок може да изрече суспензија на теренМ;
- ги спроведува одлуките на Управниот одбор на ФФМ;
- извршува и други работи по препорака на УО на ФФМ.

Одлуките на Комисијата за базичен фудбал во врска со натпреварувањето се конечни.

Доколку натпреварите кои Комисијата ги одложила од оправдани причини не се одиграат до последното коло на тековната полусезона ќе се сметаат за неодиграни.

Член 41

Натпреварот на кој ќе настапи:

- фудбалер без или со истечен лекарски преглед;
- фудбалер од повозрасна за помлада категорија, односно ќе настапи фудбалер кој немал право на настап на тој натпревар за таа екипа ќе се регистрира со службен резултат 3:0 во корист на противничката екипа доколку на натпреварот не е постигнат подобар резултат.

Тренерот на екипата која го направила прекршокот од став 1 се казнува со забрана на вршење функција во траење од 3(три) до 6(шест) месеци.

Член 42

Клубот одговара за однесувањето на своите фудбалери, службените лица на клубот како и за своите навивачи/гледачи.

При неспортско однесување на публиката, непристојното навивање и скандирање, судијата на натпреварот го прекинува натпреварот со цел да му овозможи на домаќинот да ги одстрани поединците или ја испразни трибината за да може натпреварот да се одигра во спортска атмосфера прикладна за активности во кои учествуваат деца.

Доколку не постојат услови за продолжување на натпреварот поради околности од став 2, главниот судија го прекинува натпреварот.

Прекинатиот натпревар од претходниот став се регистрира со службен резултат 3:0 во корист на противничката екипа доколку на натпреварот не е постигнат подобар резултат.

При повторени или посериозни инциденти, Комисијата за базичен фудбал може да изрече мерка – одигрување на натпревар без присуство на публика во траење од 2-6 натпревари.

Доколку за прекилот се одговорни фудбалерите или службени лица на клубот, екипата се дисквалификува од понатамошното натпреварување.

Член 43

Екипа која неоправдано нема да одигра најмалку два натпревари во соодветната категорија ќе биде дисквалификувана со одлука на Комисијата за базичен фудбал.

За неоправдано неодиграни натпревари се сметаат сите натпревари кои клубот не ги одиграл а при тоа:

- не побарал и/или не добил писмено одложување
- не го оправдал ненастапувањето

Член 44

При дисквалификација или напуштање на натпреварувањето соодветно се применуваат одредбите од член 103-105 на Правилникот за натпревари на ФФМ.

Екипата која го напуштила натпреварувањето или е дисквалификувана го губи правото на пријавување на екипа во соодветната категорија на натпреварување во следната сезона 2017/2018.

Член 45

Учество/организација на меѓународни и други турнири е дозволено само со согласност на Комисијата за меѓународни работи/Комисијата за базичен фудбал во зависност дали се работи за настан со меѓународна димензија.

Клубот чија екипа земала учество како во став 1 (еден) од овој член ќе се из земе од програмата за доделување на спортска опрема/реквизити од страна на ФФМ.

ЗАВРШНИ ОДРЕДБИ

Член 46

За се што не е предвидено со овие пропозиции се применуваат соодветно одредбите од Правилникот за натпревари на Фудбалската Федерација на Македонија како и другите применливи прописи на ФФМ.

Член 47

Овие пропозиции стапуваат на сила со денот на усвојување.
Пропозициите се објавуваат во службениот лист на ФФМ „Макфудбал“.

Член 48

Толкување на овие пропозиции дава Управниот Одбор на Фудбалската Федерација на Македонија.

24.08.2017 година

Претседател,
Илчо Горгиоски





МАКФУДБАЛ

е стручно информативен лист на
ФУДБАЛСКАТА ФЕДЕРАЦИЈА НА МАКЕДОНИЈА
излегува секоја СРЕДА во неделата

Адреса: ФУДБАЛСКА ФЕДЕРАЦИЈА НА МАКЕДОНИЈА

Булевар „АСНОМ“ 66
ПОШТЕНСКИ ФАХ 84
1000 СКОПЈЕ

ЖИРО СМЕТКА 3000000001599760 - Комерцијална банка АД Скопје
Даночен број: 4030992177382

Телефон: 02/3204-470, 02/3129-291; Телефакс: 02/3165-448

Веб страна: www.ffm.com.mk
Е-маил: ffm@ffm.com.mk



ФУДБАЛОТ НА ПРВО МЕСТО
ФУДБАЛСКА ФЕДЕРАЦИЈА НА МАКЕДОНИЈА